

(ബി) നിലവിൽ ജലസേചന വകുപ്പിനകീഴിൽ വള്ളിക്കുന്ന് നിയോജകമണ്ഡലത്തിൽ നടപ്പിലാക്കേണ്ട ഏതൊക്കെ പ്രവൃത്തികളാണ് ബാക്കിയുള്ളത്; അവയുടെ നിലവിലെ അവസ്ഥ വ്യക്തമാക്കാമോ?

വള്ളിക്കുന്ന് നിയോജകമണ്ഡലത്തിലെ മുനിയൂർ ഗ്രാമപഞ്ചായത്തിൽ മുഴിക്കൽ കനാലിൽ 2 ഷട്ടറുകളുടെ ഓപ്പറേറ്റിംഗ് മെക്കാനിസമുൾപ്പെടെ സ്ഥാപിക്കുന്ന പ്രവൃത്തിക്ക് പന്ത്രണ്ട് ലക്ഷത്തി അൻപതിനായിരം രൂപയുടെ എസ്റ്റിമേറ്റ് തയ്യാറാക്കി തുടർനടപടികൾ സ്വീകരിച്ചുവരുന്നു. ജലസേചനവും ഭരണവും കാര്യാലയത്തിനകീഴിൽ വള്ളിക്കുന്ന് മണ്ഡലത്തിൽ നടപ്പിലാക്കേണ്ട പ്രവൃത്തികളുടെ വിശദാംശങ്ങൾ അനുബന്ധമായി ചേർത്തിരിക്കുന്നു.\*.

#### ജൽ ജീവൻ മിഷൻ

149 (3855) ശ്രീ. ടി. വി. ഇബ്രാഹിം: താഴെക്കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ജൽ ജീവൻ മിഷന്റെ ഫണ്ടുപയോഗിച്ച് കൊണ്ടോട്ടി നിയോജകമണ്ഡലത്തിൽ ഏതെല്ലാം പ്രവൃത്തികളാണ് നടക്കുന്നതെന്നും അവയ്ക്ക് എത്ര തുകവീതം അനുവദിച്ചുവെന്നും വ്യക്തമാക്കുമോ?

കൊണ്ടോട്ടി നിയോജകമണ്ഡലത്തിൽ ജൽ ജീവൻ പദ്ധതിയിലുൾപ്പെടുത്തി ചീക്കോട്, ചെറുകാവ്, മുതുവല്ലൂർ, പുളിക്കൽ, വാഴക്കാട്, വാഴയൂർ എന്നീ പഞ്ചായത്തുകളിലായി 32765 കുടിവെള്ള കണക്ഷനുകൾ നൽകുന്നതിനാവേണ്ട പ്രവൃത്തികൾ നടപ്പിലാക്കിവരുന്നു. ഈ പ്രവൃത്തികൾക്കായി 10,800 ലക്ഷം രൂപ അനുവദിച്ച് നൽകിയിട്ടുണ്ട്. പ്രവൃത്തികളുടെ പഞ്ചായത്ത് തിരിച്ചുള്ള വിവരങ്ങൾ അനുബന്ധമായി ചേർക്കുന്നു.\*

(ബി) ഓരോ പ്രവൃത്തിയുടെയും ടെണ്ടർ നടപടി ഏത് ഘട്ടത്തിലാണെന്ന് പ്രത്യേകം വിശദമാക്കുമോ?

മേൽപ്പറഞ്ഞ പഞ്ചായത്തുകളിൽ മുതുവല്ലൂർ (ഫേസ്-1), ചെറുകാവ്, വാഴയൂർ, വാഴക്കാട്, പുളിക്കൽ എന്നീ പഞ്ചായത്തുകളിലെ പ്രവൃത്തികളുടെ ദർഘാസ് നടപടികൾ പൂർത്തീകരിച്ച് പ്രവൃത്തികൾ പുരോഗമിച്ചുവരുന്നു. ചീക്കോട് പഞ്ചായത്തിലെ പ്രവൃത്തികളുടെ ദർഘാസ് നടപടികൾ പുരോഗമിച്ചുവരുന്നു.

(സി) ടെണ്ടർ ഉറപ്പിച്ച പ്രവൃത്തികൾ നടപ്പിലാക്കുന്നതിന് നിലവിൽ എന്തെങ്കിലും തടസ്സമുണ്ടോയെന്ന് അറിയിക്കുമോ?

ദർഘാസ് നടപടികൾ പൂർത്തീകരിച്ച് പ്രവൃത്തികളുടെ നിർവ്വഹണത്തിൽ നിലവിൽ തടസ്സങ്ങളൊന്നും നേരിടുന്നില്ല.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.